



MINUTI

Laqgħa tal-Kunsill Lokali Ix-Xagħra

Id-Disa' Legislatura

Laqgħa Numru Dsatax (20)

30 ta' Settembru 2025

Il-Kunsill Lokali Ix-Xagħra ltaqa' fl-uffiċċju amministrattiv tiegħu li jinsab fi Triq It-Tigrija. Il-laqgħa tal-kunsill bdiet fil-18.00 ta' filgħaxija.

PREŻENTI:

Victor Curmi- Sindku

Aaron Aġius – Viċi Sindku

Dr Francienne Muscat- Kunsilliera

Marion Rita Portelli- Kunsilliera

Leanne Micallef- Kunsilliera

Dr Kevin Cutajar- Kunsillier

ASSENTI B' APOLOGIJI (Skont Ordni Permanenti 14A (3):

Dr. Christian Zammit - Kunsillier

ASSENTI

UFFIĊJAL PREŻENTI:

Heidi Grech – Segretarju Eżekuttiv



20.1 Talba

Intqagħlet talba tal-bidu flimkien. Is-Sindku s-Sur Victor Curmi ippresieda l-laqgħa.

20.2 Qari tal-ittri ta' apoloġiji;

Il-Kunsill irċieva ittra ta' apoloġija mingħand il-Kunsillier Dr. Christian Zammit fejn talab li jiġi skużat minhabba impenji ta' safar. It-talba tiegħu kienet milqugħa.

20.3 Kunsiderazzjoni u Approvazzjoni tal-Minuti Nru 19 u Skeda ta' Pagamenti 8;

Il-minuti tal-Laqgħa Nru 19 kif ukoll l-Iskeda ta' pagamenti No 8 ġew iċċirkulati minn qabel mis-Segretarju Eżekuttiv u għaldaqstant ġew meqjusa bħala moqrija. Il-Kunsilliera Leanne Micallef talbet emenda sabiex titnizzel li hi kienet fakkret fiż-żebra crossing u linji sofor fi Triq Kortoll. Il-Kunsillier, Dr. Kevin Cutajar staqsa dwar xi pagamenti li kienu mnizzla fl-iskeda u dawn ġew spjegati mis-Seg. Eżekuttiv. Ġew diskussi wkoll l-invoices tal-Perit taċ-Ċentru Ċiviku fejn ġie spjegat li l-pagament fix-xahar huwa ta' €3637.49 skont il-Kuntratt li ngħata mill-Kunsill. Ix-xogħol ilu li beda minn meta beda t-twaqqiġ tal-post u dawn il-kontijiet jirriflettu ix-xhur kif imnizzla jiġifieri l-perjodu ta' Novembru u Ottubru 2023 kif ukoll ta' Jannar u Frar 2024. Il-Kunsill jrid jirċievi l-fatturi għal perjodu minn Marzu 2025 sal-lum. Il-Perit qed jiġi mitlub jipprezenta r-rapporti kif hu stipulat fl-istess kuntratt. Il-Kunsillier Kevin Cutajar talab li jekk dan il-Kuntratt ser jiġi diskuss hu jitlob li johroġ minhabba li ddikjara relazzjoni familjari, kif ukoll li ma japprovax pagamenti fejn hemm imsemmi l-istess Perit.

Il-Minuti numru 19 kif ukoll l-iskeda ta' pagamenti numru 8 ġew unanimament approvati u ffirmati mis-Sindku u s-Segretarju Eżekuttiv. Għal daqstant dawn huma meqjusa bħala dokumenti uffiċjali.

20.4 Komunikazzjoni tas-Sindku u mistoqsijiet tal-Kunsilliera;

Is-Sindku Victor Curmi ppropona li ssir Nativita' hdejn in-Nuffara, fejn il-BVB. Hu spjega li hemm persuna li lesta li tagħmilha b'xejn imma l-Kunsill jipprovdu l-materjal u d-disinn. Kien hemm qbil li naraw kemm se tiġi l-ispiza u jsir id-disinn.

Mill-Kunsilliera Francienne Muscat

- Għat-Treasure Hunt inkitbu 5 gruppi u hađu gost. Kien hemm qbil li jingħataw it-tokens waqt l-Autumn Fest, u ssuġġeriet li ssir Treasure Hunt oħra fi żmien l-Għid.



- S-sena l-oħra l-Kunsill ha sehem fil-week waste reduction. Infurmat lill-membri li kif kien maqbul tkellmet mal-iskola u ser jergħu jipparteċipaw. Kien hemm qbil sabiex titkellem mal-iskola u man-Nature Trust sabiex issir f'Novembru.
- Staqsiet għal update dwar il-GO box. Is-Segretarju Eżekuttiv infurmata li minkejja d-diversi reminders għadna bla risposta.
- Ssuġġeriet li ssir Clean up day oħra mal-Kunsill tat-tfal li ssir fil-weekend. Kien hemm qbil dwar dan.
- Talbet update dwar ir-relocation tal-BCRS. Is-Segretarju Eżekuttiv infurmat lill-membri li biex issir fil-post identifikat trid issir trinka tad-dawl minhabba li d-dawl ma jasalx sa hemm. Biex isir dan hemm spiża ta' madwar 10K. Gie maqbul li noffru post alternattiv li huwa fi Triq tat-Tafla, hdejn il-Bins. Se nkunu qed nikkomunikaw mal-BCRS dwar dan.
- Semmiet li reġa hemm dawl tal-knisja maħruqin. Is-Sindku Victor Curmi nfurmha li nħaraq bis-sajjetti. Semmiet ukoll 3 lampi godda li għadhom ma xeghlux. Seg. Eżekuttiv se terġa tibgħat lil Enemalta.
- Staqsiet update dwar il-fairy lights tal-Pjazza għas-Sajf. Kien hemm qbil li nkellmu lil tal-Armar biex nużaw l-arbli.
- Staqsiet meta se jsiru x-xogholijiet ta' resurfacing ta' Triq il-Knisja u Triq it-Tigrija. Is-Sindku Victor Curmi qal li tkellem mal-Kuntrattur li bħalissa għaddej bix-xoghol gewwa Sannat u wara għandu jiġi x-Xagħra.
- Staqsiet dwar l-istadju tal-proġett Kalypso. Is-Sindku Victor Curmi wieġeb li kien hemm PQ dwar dan, u l-proġett se jsir. Talbet li nitolbu għal update u kopja tal-proġett lil MGP.
- Dwar Triq Karkar – Staqsiet update dwar il-BOQ għal resurfacing. Is-Sindku Victor Curmi wieġeb li irċivejna żewġ BOQ's, waħda bis-siment u oħra bit-tarmak u dawn għaddejnihom lill-MGP.
- Dwar Sqaq in-Nenus – Qed nistennew il-BOQ mingħand il-Perit tal-Kunsill.
- Semmiet li kienu saru t-trinek għad-dwal fil-pjazza biex jgħaddu d-dawl u baqgħu ma ntuzawx. Kien hemm qbil sabiex niktbu lill Enemalta għal update u għaliex ma humiex jintuzaw.
- Semmiet li hemm xi passagg li għandu bżonn isir bis-siment halli jkunu jistgħu jgħaddu bl-ingenji. Dan biex jgħaddu għal Għajn Hosna. Is-Sindku Victor Curmi wieġeb li l-aħjar jiġu hawn u japplikaw.



- Ressqet talba minn resident sabiex issir tinda hdejn il-Ġgantija halli jkun jista johroġ bil-karozzin. Is-Sindku Victor Curmi wieġeb li jindika l-post eżatt fejn u terġa titressaq għal deċizzjoni.
- Semmiet dwar EU Funds – Is-SE infurmata li sa issa għad ma kellniex fuq hiex applikaw.
- Semmiet dwar iċ-ċangatura ta' hdejn il-Mithna. Is-Sindku Victor Curmi nfurmha li kif kien diġa ppropona u ġie maqbul fil-laqgħa preċedenti, se jkun qed jiltaqa mal-Perit fuq il-post sabiex issir applikazzjoni għal fondi tad-DPF biex b'hekk jkun jista jsir xogħol ta' tisbiħ.
- Talbet update dwar triq Pergla – Il-Kunsill għad ma għandux risposta.

Mill-Kunsillier Kevin Cutajar

- Staqsa dwar id-dwal taż-Żebra Crossing – Is-SE infurmatu li jixgħelu tajjeb qegħdin.
- Staqsa jekk irċivejniex ir-rapport ta' Traffic Management mingħand il-Perit Mariello Spiteri – Sa issa għadu le.
- Fakkur fil-bankina tal-Mithna – se titranga
- Semma dwar id-dwal tal-Mithna – Is-SE infurmatu li kollha qed jixgħelu.
- Semma dwar il-bżonn li jsir tiżbiħ tal-Fontana li hemm hdejn il-Mithna. Is-SE infurmatu li diġa applikajna għall-fondi.
- Ssuggerixxa li ntellgħu post bħala warning fuq il-pagna tal-Kunsill li issa għandna l-cameras. Is-Sindku Victor Curmi qal li ntellgħu messaggġ ġenerali meta jkollna CCTV cameras jaħdmu.
- Staqsa għal update dwar Triq Karkar – Is-Sindku Victor Curmi wieġeb li diġa wieġeb lil Dr. Francienne Muscat dwar dan.
- Ressaq talba biex isir knis regolari fi triq Karkar.
- Talab għal update fuq Triq il-Knisja wara x-xita li saret. Is-Sindku nfurmah li ġie l-Perit tal-MGP u qed jiehdu hsiebha.
- Staqsa x'se jiġri dwar iż-Żebra Crossing ta' Triq it-8ta' Settembru. Qal li hemm persuni li lesti jaċċettaw li ssir quddiem ir-residenza tagħhom fil-kantuniera. Is-Segretarju Eżekuttiv fakkret fil-problema ta' telf ta' parkeġġ, kif ukoll problema biex issir f'kantuniera. Ma ttiehdet l-ebda deċizzjoni dwar dan għaliex iridu jinstabu residenti li jkunu kuntenti li ssir quddiem tagħhom u jtilfu l-parkeġġ.



- Semma li dwar l-ilment ta' Triq Gorf, tkellem mal-management tas-sidien tal-buses il-homor u se jaraw x'jistghu jaghmlu biex ma jiltaqqhux il-buses flimkien huma u ghaddejjin.

- Semma s-sotto kumitat tad-dizabilita' li pprova jlaqqghu kemm il-darba pero ma rnexxilux. Se jerga jipprova jlaqqghu ghal Ottubru.

- Semma xi punti li gew diskussi fil-laqgha mal-Pulizija tal-Kommunita'

Ssir karreggjata fil-pjazza ghaliex b'hekk biss ikunu jistghu jiehdur passi meta jkun hemm id-double parkings. Kien hemm qbil li nitkellmuha ma TM.

Ssemmev id-derilict cars li ghandhom bzonn jitnehhew. Is-Sindku Victor Curmi wiegeb li l-problema hija li Ghawdex ma hawn kuntrattur li jista johodhom.

Mill-Kunsilliera Marion Portelli

- Semmiet il-bzonn li jergghu jinzebhu sinjali sofor – se tghidilna bil-post ta' fejn qeghdin.
- Staqsiet meta ser jibdew jehlu l-cameras – Seg Ezekuttiv wiegbet li qed nistennew il-bank guarantee u nibdew.
- Semmiet il-bzonn li jinzebhu l-bankijiet li hemm hdejn tal-iscouts
- Fakkret fil-Clean Up Day u fis-sezzjonijiet tal-Keep Fit li se jsiru t-Tlieta u l-Hamis.

Mill-Kunsilliera Leanne Micallef

- Semmiet il-bzonn li ssir bozza jew sign quddiem iz-zebra crossing ta' hdejn il-Knisja. Is-Sindku Victor Curmi wiegeb li din suppost li se tinqala u ssir mill-gdid.
- Ressqet il-bzonn li terga tehel it-tabella tad-disabled parking fil-pjazza.
- Semmiet il-bzonn li jinbidel il-feature tal-fb page tal-Kunsill
- Semmiet il-każ tal-permess li kien inghata n-Nazzarenu. Is-Seg. Ezekuttiv spjegat illi fuq struzzjoni taghha, il-permess ta' resident kien gie michud u dan minhabba li kienu ghaddejjin ix-xogholijiet tal-Enemalta. Ma kinitx infurmata illi l-Kuntrattur kien twaqqaf mix-xoghol u allura malli kienet infurmata b'dan il-permess gie approvat.
- Staqsiet jekk il-Kunsill ghandux xi haddiem gdid. Is-Seg. Ezekuttiv wiegbet li beda s-Sur William Spiteri, haddiem tal-CWSF u sejjer tajjeb hafna.
- Staqsiet dwar ta min hu x-Xelter tal-Pjazza. Is-Sindku Victor Curmi infurmha li qed nahdmu fuqha u se jsir id-devoluzzjoni.
- Semmiet li hemm fontana fi Triq Otto Beyer li ghandha bzonn titranga ffit.
- Semmiet id-dizappunt dwar id-dizastru ta' kif thalla s-siment fi Triq Gnien Xibla fin-Nazzarenu. Se nkellmu lill-Kuntrattur.
- Semmiet li ghada se jkun hemm il-Mascot l-iskola biex min jista jattendi.



- Ressqet it-talba għal kollaborazzjoni mal-Knisja Nazzarenu sabiex ittellgħat l-attività tal-festa. Kien hemm qbil li nikkolaboraw bħal ma sar fis-snin preċedenti.
- Semmiet li lesta tagħti l-kontribut tagħha fil-pjan tal-playinfield.

20.5 Ċentru Ċiviku;

Is-Sindku ta update dwar il-progress taċ-Ċentru Ċiviku hekk kif wara l-festa ix-xogħol reġa qiegħed ikompli. It-taraġ imbena, l-ġibja tlestiet u bdew il-ħitan man-naħa tas-saq biex issa wasal fil-livell tat-triq.

20.6 Triq it-28ta' April 1688;

Inghata update dwar il-laqgħa li saret ma Transport Malta fejn ġejna nfurmati li t-tabelli tal-one ways ta' Triq it-28ta' April ma sarux fil-post skont dak approvat minn Transport Malta. Is-Segretarju Eżekuttiv qassmet kopja tal-pjanta li nġhatat minn TM u li fiha turi fejn suppost twaħhlu t-tabelli. Is-Sindku spjega li ma kienx jaf b'dan u għalhekk qed iressaq dan għad-diskussjoni tal-Kunsill. Il-materja ġiet diskussa u minkejja li kien hemm qbil li l-Kunsill għandu jkun inline ma dak approvat minn TM, ssem mew diversi punti li ser jaffettwaw lit-traffiku. Għalhekk kien hemm qbil li għandna nitolbu laqgħa mal-Perita ta' TM halli naraw x'jista jsir.

Ma TM flimkien mal-Perit tal-Kunsill ġie diskuss ukoll it-Traffic Management plan ta' Triq il-Knisja ma Triq tal-Marga. Il-Kunsill ġie nfurmat li TM qed jitolbu li r-roundabout issir tal-concrete u mhux biż-żebgħa. Talbet xi tibdil ieħor li se jkun qed jipprepara l-Perit tal-Kunsill. Ġie diskuss ukoll it-TM ta' Sant Anton fejn Transport Malta qablu li hemm periklu li jrid jiġi ndirizzat. Hawn ukoll, il-Perit tal-Kunsill se jkun qed jipprepara TM kif ukoll se jipprepara l-kaxxi tal-parkeġġ għal-Pjazza tal-Mithna. Dawn lkoll ser jintbghatu lil Transport Malta għall-approvazzjoni tagħhom. Kien hemm qbil dwar dan.

19.7 Il-Festa u l-Attività tal-Pet Fun Day

Is-Sindku Victor Curmi tah update dwar l-attività tal-Pet Fun Day li se ssir il-Ħadd, 5ta' Ottubru 2025. Se jkun hemm tinda kbira u oħrajn żgħar, b'diversi stalls u attivitajiet għat-tfal. It-Tinda se tintrama l-Ġimgħa u se jkun hemm l-uffiċċjali tal-LESA sas-1.00a.m. minhabba li ma jaħdmux fil-ħinijiet ta wara. Tqassmu wkoll l-brochures f'kull dar madwar Għawdex. Se jkun hemm photobooth fejn il-pubbliku jista jieħu ritratt mal-Pet tiegħu għal prezz ta' €2.50 bil-flus kollha jmorru għal NGO's tal-animali.

Is-Sindku Victor Curmi semma li ċċelebrazzjoni tal-Festa kienet waħda sabiħa ħafna. Grazi għal prekawzzjonijiet dwar l-immanigġjar ta' Traffiku bil-ħidma tal-uffiċċjali tal-LESA, TM u l-pulizija u l-volum ta' traffiku li kien hemm, kollox mexa tajjeb. Il-Kunsillier Kevin Cutajar semma li fil-laqgħa mal-Pulizija tal-Komunita' ssemma li



kellhom jinħarġu t-tickets lill-vetturi li minkejja t-tabelli tan-no parking, ipparkjaw fit-Tafla. Il-Kunsilliera Francienne Muscat semmiet li diversi nies semmew li ma kienx hemm biżżejjed Bins fil-Pjazza. Is-Sindku Victor Curmi qal li kien hemm 40 bin. Sena oħra naħsbu għal aktar.

Is-Sindku Victor Curmi informa lill-membri li minħabba raġunijiet li ma għandux kontrol fuqhom, Toghma Tradizzjonali mhux se ssir din is-sena.

Rigward li l-Autumn Fest, ġie deciż li din issir il-Ħadd, 2 ta' Novembru 2025. Is-Segretarju Eżekuttiv semmiet li hemm bżonn li jkun hawn impjegat biex jieħu ħsieb l-organizzazzjoni tal-attivitajiet għaliex is-Segretarju Eżekuttiv ma jistax jerfa wkoll l-irwol ta' organiser u jhalli x-xogħol tiegħu.

20.8 Qari tal-Korrispondenza u lmenti mir-residenti;

- Talba għall-Kumpens mingħand resident – Tibdil ta' tyre għal prezz ta' €65. Is-Seg. Eżekuttiv infurmat lir-resident sabiex jipprovi rapport tal-pulizija kif ukoll kull evidenza dwar il-każ.

- Talba għall-kollaborazzjoni mingħand Għaqda Milied fix-Xagħra għall-programm tal-Milied 25. Kien hemm qbil sabiex nikkolaboraw.

- Imejl mingħand Joseph Refalo dwar il-problema tal-ilmijiet li qed jiġi milqugh fl-għelieqi tiegħu. Is-Segretarju Eżekuttiv infurmat lill-membri li bħal ma ġie maqbul fl-aħħar laqgħa, saret talba lill Onorevoli Dr. Miriam Dalli għal-l-għajjnuna.

- Imejl mingħand resident biex tiġi nstallata Bozza fi Sqaq off Triq Bertrija. Ser napplikaw mal-Awtorita' tal-artijiet biex naraw hux privat jew pubbliku.

- Risposta mil-Awtorita' tal-Artijiet dwar Sqaq fi Triq Gajdoru. Ġejna nfurmati li dan is-sqaq huwa privat.

- Il-Librerija nġhatat hames kotba mingħand il-Professor Friggieri.

- Talba mingħand resident sabiex jieħu ħsieb parti mil-ġnien pubbliku li hemm qrib il-lukanda tiegħu fi Triq Marsalforn. Is-Sindku semma li ma jsibx oġezzjoni sakemm d-devoluzzjoni tal-ġnien jibqa tal-Kunsill. Kien hemm qbil dwar dan.

- Imejl mingħand residenta dwar il-bżonn ta' tindif regolari fi Triq Ġużepp Diacono.

- Twegiba għal-imejl tagħna mingħand it-trades office dwar il-lockers tar-Ramla. Il-Kunsill ħa nota ta' dan.

- Talba mingħand resident fi Triq Bullara fejn qed jiġbdu l-attenzjoni dwar periklu li qed jinħoloq meta jkun hemm il-karozzi pparkjati matul it-triq. Din it-talba intbġhatet lill-TM bħala l-Awtorita kompetenti.



- Imejl minghand Xagħra FC dwar il-ħsara li ġarbu fil-playing field matul il-jiem tal-festa. Is-Seg. Eżekuttiv infurmat lill-membri li talbet lil FC sabiex jipprovdu estimi tal-ispejjeż msemmija li għadha ma rċevitx. Din it-talba terġa titressaq meta l-Kunsill jirċievi dan l-estimu.
- Ċirkulari Numru AKL2025/052 dwar tiġdid tal-karti tal-identita li se jiġi offrut fil-Kunsilli. Il-Kunsill ha nota ta' dan.
- Talba għall-kollaborazzjoni minn Shannon Petticrew, awtur ta kotba tat-tfal. Dawn il-kotba se jkunu dwar il-villagġi f'Malta li jinkludi x-Xagħra. Kien hemm qbil biex nitolbu sample tal-ktieb.
- Talba biex issir mera quddiem il-garaxxijiet li jinsabu fi Triq Ghajn Qamar. Jekk hemm qbil mis-sid ta' fejn trid tehel, il-Kunsill ma jsibx oġġezzjoni.
- Dipartiment tal-Gvern Lokali nfurmana li l-applikazzjoni tagħna għal iskema SPI/SCI/04/2025 – Finanzjament Milied 2025 giet approvata.
- Ittra minn resident dwar azzjoni meħtieġa fi Triq in-Negħnus. Dan dwar ingombri ta' skip mimli kif ukoll vettura mgħottija. Din l-informazzjoni għaddiet għand il-Pulizija tal-Kommunita'.
- Talba minghand Rev. Arcipriet sabiex il-Kunsill jgħin fit-tindif tal-pjazza fl-okkazjoni tal-pussess tiegħu nhar it-12 ta' Ottubru. Kien hemm qbil dwar dan.
- Is-Segretarju Eżekuttiv infurmat lill-membri li s-sinjali s-sofor ta' hdejn il-cat house saru. TM infurmawna li hemm bżonn naraw li ngibu l-permessi meħtieġa għal cat house. Għalhekk hadna hsieb li applikajna għad-DNO.
- Kontijiet li pprezenta Road Construction, li ġejjin minn snin 2007 u li qed jgħid li għadhom dovuti lill-mill-Kunsill, liema ammont jammonta għal €297,471.09 . Din il-materja giet diskussa, fejn il-Kunsill ma jistax japprova kontijiet ta' xogħolijiet li saru snin ilu mingħajr ma jafu b'ċertezza jekk dawn thallsux u min se jiċcertifikhom. Is-Segretarju Eżekuttiv spjegat ukoll li hemm diffikulta' biex jitqabblu l-kontijiet u l-bilanċi dovuti fuq Triq Marsalforn, peress li file bid-dokumenti miġburin ma sabitx. Ġie deciż li naraw x'hemm fil-kotba tal-Kunsill u ssir laqgħa bejn dawk kollha nvoluti biex wiehed jara eżattament x'inhuma u jittiehed ukoll parir legali.
- Is-Segretarju Eżekuttiv semmiet li l-Kuntratt tal-Accountant u tal-Accountant Technician għalqu u kien hemm qbil li jsir estensjoni għal sena oħra, hekk kif hu stipulat fl-istess kuntratt. Spjegat li fis-sitwazzjoni li qegħdin, il-Kunsill żgur li ma jistax jibdel l-accountant għaliex hu l-aktar persuna li jista joffri nformazzjoni finanzjarja.
- Is-Segretarju Eżekuttiv semmiet ukoll li l-Kunsill ma għandux Fixed Asset Register u hemm bżonn li jsir. Kien hemm qbil dwar dan.



Talbiet u Lmenti

56 – Resident jissuggerixxi sleeping police fejn hemm JVJ Qasam Dun Anton, kien hemm wahda u nqalat. – Kien hemm qbil li nressqu t-talba lil TM

57 – Resident fi Triq Sruġ li qed jissuggerixxi li jsir doggy bin – Nistaqsu fejn jista jehel.

58a – Talba għal sleeping police fi Triq Sruġ – Peress li tghaddi l-bus ma tistax issir.

58b – Talba għal zebra crossing fi Triq il-Knisja fejn hemm il-bus stop – Qed isir it-Traffic Management taż-zona.

59 – Talba biex tinzabar il-ħarruba ta' hdejn il-Mithna minhabba li qed jitolghu r-rodenti fil-propjeta tagħha. – Ngibu l-permess mill-ERA

60 – Talba għal Zebra crossing f'kantuniera ta' Triq Ġnien Imrik. – Zebra crossing go kantuniera ma jigux approvati minn TM.

20.9 Tmiem il-laqgħa u data tas-seduta li jmiss

Il-laqgħa ntemmet fit-20.30pm u giet agġornata għal-Ħamis, 30 ta' Ottubru 2025 fis-17.00pm

Konfermati illum 30 ta' Ottubru 2025

IFFIRMATA

Victor Curmi
Sindku

IFFIRMATA

Heidi Grech
Segretarju Eżekuttiv